



MINUTI

Laqgħa tal-Kunsill Lokali ĦAL QORMI IT-TMIEN LEĠISLATURA

Laqgħa Numru 21

1 ta' Diċembru 2020

Il-Kunsill Lokali Itaq' nhar it-Tlieta, 1 ta' Diċembru 2020, fis-Sala tal-Kunsill Lokali Ħal Qormi.

PREŻENTI:

Dr Josef Masini Vento – Sindku
Donnha Barbara – Viċi Sindku
Jerome Caruana Cilia - Kunsillier
Ralph Puli – Kunsillier
Carmelo Cuschieri – Kunsillier
George Muscat – Kunsillier
Daniel Ablett – Kunsillier
Marvin Zammit – Kunsillier
Dr Sean Apap Meli – Kunsillier
Martina Grech - Kunsillier
Abigail Sammut - Kunsillier

ASSENTI b'APOLOĠIJI (Skont Ordni Permanenti 17A (3):

XEJN

UFFIĊJAL PREŻENTI:

Karen Camilleri – Segretarju Eżekuttiv

Minuti

Is-Sindku Dr Josef Masini Vento ippresjeda l-laqqgħa.

21.1 Kunsiderazzjoni u Approvazzjoni tal-Minuti

- 21.1.1 Is- Sindku Dr Josef Masini Vento** ppreżenta l-Minuti ta' Seduta 19, li kienu ċċirkulati lill-membri permezz ta' korrисpondenza elettronika, għall-approvazzjoni.

Il-Kunsillier Dr Sean Apap Meli ssekonda.

Il-Minuti għal Seduta Nru 21 ġew approvati b'mod unanimu.

- 21.1.2 Is-Sindku Dr Josef Masini Vento** ppreżenta l-Minuti ta' Seduta 20, li kienu ċċirkulati lill-membri permezz ta' korrисpondenza elettronika, għall-approvazzjoni.

Il-Kunsillier Dr Sean Apap Meli ssekonda.

Il-Minuti għal Seduta Nru 20 ġew approvati b'mod unanimu.

21.2 Komunikazzjoni mis-Sindku

- 21.2.1 Is- Sindku Dr Josef Masini Vento** infurma bħalissa qed jiġi mhejji l-Business Plan għas-sena 2021/2022.

- 21.2.2 Is-Sindku Dr Josef Masini Vento** nfurma li flimkien mal-Accountant tal-Kunsill qed infasslu l-Budget għas-sena 2021 u malli jkun lest id-draft document, għandu jiltaqa' l-Kumitat Finanzji sabiex jiġi diskuss.

- 21.3.2 Is-Sindku Dr Josef Masini Vento** nfurma lill-membri li l-Kunsill huwa legalment obligat li jorganizza l-Laqqgħa tal-Lokalita'. Għaldaqstant se jkun qed jinħareġ avviz li jitqassam fid-djar kollha ta' Hāl Qormi sabiex jiġu mistiedna għal din il-laqqgħa, li se ssir nhar il-Ġimgħa, 11 ta' Diċembru 2020, fil-5.30p.m. Is-Sindku Dr Josef Masini Vento nfurma wkoll li l-laqqgħa ma tistax issir fis-Sala tal-Kunsill minħabba l-fatt li bħalissa qed tospita l-Librerija Reġjonali, għaldaqstant għandu jinstab post alternattiv. F'każ li ma jinstabx post alternattiv, il-laqqgħa jkollha tiġi posposta sakemm isir dan.

21.4 MOZZJONIJIET

21.4.1 Is-Sindku Dr Josef Masini Vento talab li jinqraw il-mozzjonijiet Nru 61, 62, 63 u 67 li jgħidu:

Mozzjoni Nru 61 imressqa mill-Kunsillier Ralph Puli

Billi l-Kunsill huwa kommess li jagħti għieħ lil dawk kollha li taw kontribut qawwi lil Hala Qormi nipproponi biex tissemma triq għall-mibki Renald Falzon.

Mozzjoni Nru 62 imressqa mill-Kunsillier Jerome Caruana Cilia

Il-Wisq Rispettabbli Sindku Renald Falzon ħadem mill-qalb għall-ġid tal-Belt Pinto. Bħala turija ta' rispett hu xieraq li nfakkru l-memorja tiegħu b'diversi modi.

Jien u Renald Falzon kemm 'il darba tkellimna dwar il-bżonn li jsir tisbiħ tal-Librerija Reġjonali u naf kemm irsista ħafna mal-Ministru konċernat biex isir it-tisbiħ fuq il-binja li tospita l-Librerija Reġjonali.

Li niffukaw fuq l-aspett edukattiv b'risq ir-residenti Qriema u tal-madwar huwa kruċjali fil-ħidma tagħna bħala Kunsill Lokali u Renald Falzon kien dejjem impenjat dwar dan il-qasam.

Barraminhekk, l-ewwel attività ufficjali tiegħu bħala Sindku ta' Hala Qormi kienet propju sessjoni ta' qari mat-tfal li jattendu Skola Sajf.

Jien tkellimt mal-impjegati tal-Librerija Reġjonali dwar din il-mozzjoni. Mhux biss jaqblu mal-kontenut tagħha imma ikkonfermaw kemm Renald Falzon kellu għal qalbu din il-librerija.

Qed inressaq din il-mozzjoni biex il-Librerija Reġjonali li tinsab f'Hala Qormi tissemma għal mibki l-Wisq Rispettabbli Sindku Renald Falzon.

Mozzjoni Nru 63 imressqa mill-Kunsillier Daniel Ablett

Ninsab ċert li l-kollegi tiegħi l-kunsilliera l-oħra wkoll urew xewqa li f'Hala Qormi jiġi mfakkar isem il-mibki Sindku Renald Falzon. Fid-dawl ta' dan, li l-ġnien li ser isir fiż-żona ta' Farsina, ġnien li ħadem għalih Renald stess, jiġi msemmi għalih. Ukoll, jkun ġest sabiħ ukoll li ma dan il-ġnien isir bust tas-Sindku wkoll.

Mozzjoni Nru 67 imressqa mis-Sindku Dr Josef Masini Vento

Nipproponi li l-ġnien li se jkun qed jinbena fi Triq id-Deheb Fin, fiz-zona magħrufa bħala ta' Farżina, jissemma' Ġnien Renald Falzon u fih isir bust xieraq li jirrapreżenta lill-mibki Sindku.

Nipproponi li tinħareġ Expression of Interest sabiex isir id-diżinn u jinħadem il-bust minn artist lokali.

Is-Sindku Dr Josef Masini Vento spjega li l-familja tixtieq li jsir bust tal-mibki Sindku Renald Falzon, għaldaqstant idealment il-ġnien li se jkun qed jinbena fi Triq id-Deheb Fin jissemma' Ġnien Renald Falzon u jsir bust fih. Is-Sindku Dr Josef Masini Vento semma li dan huwa l-mod dinjituż ta' kif tingħata tislma xierqa. Is-Sindku, Dr Josef Masini Vento qal li ikun ġest sabiħ jekk Ġieħ Ħal Qormi 2020 jingħata in Memoriam lil Renald Falzon ukoll.

Il-Kunsillier Dr Sean Apap Meli rrimarka li l-Unur Ġieħ Ħal Qormi qatt ma ingħata lil persuna li giet nieqsa, iżda jista' jingħata Unur speċjali – Għarfien il-Ħila.

Il-Kunsillier Ralph Puli ppropona korrezzjoni għall-Mozzjoni Nru 61;

'Wara li tressqu mozzjoni Nru 61, 62, 63 u 67 u billi kollha pproponew li jingħata ġieħ lil mibki Renald Falzon, u billi hemm qbil unanimu, qed jiġi propost li, b'konsultazzjoni mal-qraba, jissuġġerixxu l-post u t-tip ta' mafkar kif mixtieq'.

Is-Sindku Dr Josef Masini Vento ssekonda.

Ivvutaw Favur 10 Kunsilliera (10) preżenti. Ħadd (0) ma vvota kontra u ma kien hemm l-ebda Astensjoni.

21.4.2 Mozzjoni Nru 64 imressqa mis-Sindku Dr Josef Masini Vento

Wara s-suċċess li kisbet l-iskema ta' servizzi provduti minn Note Book Centre, fejn madwar 2,400 resident għamlu użu mis-servizz ta' manutenzjoni ta' computers u laptops, nipproponi li l-Kunsill jerġa' jidhol fi ftehim għal sena oħra mal-istess kumpanija, fejn għal ħlas ta' sena €4,995, *"The Notebook Centre"* jikkommetti ruħu li jipprovdi dawn is-servizzi li jsegwu hawn taħt lil kull resident Qormi mingħajr ħlas.

1. General Servicing
2. Physical cleaning

3. Re-formatting
4. Virus removal
5. Free antivirus software

Kull resident jista' jibbenefika mis-servizzi msemmi darba biss. F'dan il-ftehim qed jigi estiż ukoll għal PCs tal-Kunsill Lokali u tal-istaff.

Il-Kunsillier Marvin Zammit flimkien mal-Kunsillier Jerome Caruana Cilia talbu li l-Kunsill jigi pprezentat b'database sheet tas-servizzi li ntużaw mir-residenti qriema.

Il-Kunsillier Marvin Zammit issekonda l-mozzjoni.

Ivvutaw Favur **10 Kunsilliera (10)** prezenti. Hadd (0) ma vvota kontra u ma kien hemm l-ebda Astensjoni.

21.4.3 Mozzjoni Nru 66 imressqa mis-Sindku Dr Josef Masini Vento

Billi aktar ma' jgħaddi ż-żmien, ix-xogħol tal-Kunsill aktar qed jizdied u billi tinħass il-ħtieġa li jkollna mpjegat ieħor fil-Customer Care, nipproponi li l-Kunsill joħroġ sejha għal Skrivan/a fi Skala 15.

Il-Kunsillier Daniel Ablett issekonda.

Is-Sindku Dr Josef Masini Vento spjega li l-ħtieġa tas-sejha proposta hija minħabba l-fatt li m'hawnx persuna li taħdem u tagħmel follow-up tar-rapporti li jidhlu fil-Kunsill.

Il-Kunsillier Dr Sean Apap Meli semma li fil-passat l-Kunsill kellu mpjegata full time fuq l-ilmenti biss. Is-Segretarju Eżekuttiv spjegat li dak huwa l-għan, għal din is-sejha, sabiex waħda mill-impjegati tigi assenjata r-responsabbiltà tal-ilmenti biss.

Ivvutaw Favur **10 Kunsilliera (10)** prezenti. Hadd (0) ma vvota kontra u ma kien hemm l-ebda Astensjoni.

21.5 Tender Evaluation Report

21.5.1 Is-Segretarju Eżekuttiv poġġiet fuq il-mejda r-rapport tal-Evalwazzjoni għal Construction Works – Ġnien Ġuże Galea. Ir-rapport gie approvat b'mod unanimu.

21.5.2 Is-Segretarju Eżekuttiv infurmat li t-tender tal-Contract Manager wasal biex jagħlaq. Il-Kunsillier Marvin Zammit ippropona li l-impjegat assenjat mal-Kunsill, li diġa qed jagħmel dan ix-xogħol, jingħata t-training meħtieġ sabiex jipprepara rapporti b'mod regolari, u jibqa' responsabbli hu minn dan ix-xogħol. Il-Kunsill approva b'mod unanimu li l-impjegat tal-Kunsill jassumi r-responsabbiltajiet ta' Contract Manager.

21.6 Kunsiderazzjoni u Approvazzjoni tal-iskeda ta' pagamenti

Is-Segretarju Eżekuttiv poġġiet fuq il-mejda l-iskeda ta' Hlasijiet għax-xahar ta' Novembru 2020.

Il-Kunsillier Dr Sean Apap Meli ppropona l-approvazzjoni tal-hlasijiet.

Il-Kunsillier Martina Grech ssekondat

Il-Kunsill approva l-iskeda ta' Hlasijiet għax-xahar ta' Ottubru 2020.

21.7 Korrispondenza

21.7.1 Tappiera privata mkissra mill-kuntrattur tal-Kunsill fi Triq Dun Alwiġ Psaila.

Is-Segretarju Eżekuttiv spjegat li l-manutenzjoni meħtieġa saret mill-kuntrattur u t-tappiera in kwistjoni giet replaced bi slabs tal-konkos.

Il-Kunsill qabel li ġaladarba t-tappieri ġew replaced, m'għandux jingħata kumpens monetarju.

21.7.2 Talba għal One-Way fi Triq Tal-Hlas

Il-membri ddiskutew din it-talba u jidher li din hija kwistjoni ta' nfurzar. Jekk din il-parti ta' Triq Tal-Hlas issir One-Way, se jkun hemm bżonn ta' tibdil mhux biss fi Triq Tal-Hlas, iżda fit-toroq kollha li jagħtu għaliha.

21.7.3 Danni fi propjeta' privata fi Triq G.M. Camilleri

Is-Segretarju Eżekuttiv infurmat li l-Perit hejja r-rapport meħtieġ. Wara li ntwera r-rapport, il-membri talbu li l-Perit jikwantifika l-ispejjeż u jekk hemm spejjeż kbar jagħmel tajjeb għalihom il-Kuntrattur.

Tmiem tal-Laqqgħa u data tas-seduta li jmiss.

Il-laqqgħa intemmet fit-8.30p.m. u giet aġġornata għat-**Tlieta, 5 ta' Jannar 2021** fis-6.30p.m.

Konfermati, illum it-Tlieta 5 ta' Jannar 2021.

IFFIRMATI

Josef Masini Vento (Dr)
Sindku

IFFIRMATI

Karen Camilleri
Segretarju Eżekuttiv

